

**नक्षलग्रस्त भागाच्या विकासाचा विशेष कृती कार्यक्रम
गडचिरोली जिल्ह्यातील अतिदुर्गम / अतिसंवेदनशील
तालुके घोषित करणेबाबत.**

**महाराष्ट्र शासन
नियोजन विभाग**

शासन निर्णय क्रमांक: नक्षल २४१७/प्र.क्र.५४/का.१४१७

मंत्रालय, मुंबई ४०० ०३२.

दिनांक: ७ जून, २०१७.

वाचा:

१. नियोजन विभाग, शासन निर्णय क्रमांक: नविका १००९/प्र.क्र.६८/का.१४१५, दि. १७ डिसेंबर, २००९.
२. नियोजन विभाग, समक्रमांकित शासन शुध्दीपत्रक दि. २७ जानेवारी, २०१०.

प्रस्तावना:

संदर्भाधीन शासन निर्णयान्वये नक्षलग्रस्त भागाच्या विकासाचा विशेष कृती कार्यक्रमांतर्गत गडचिरोली, गोंदिया, चंद्रपूर व भंडारा या जिल्ह्यांतील जिल्हा समन्वय समित्यांच्या कामकाजात सुधारणा व जिल्हानिहाय निधीत वाढ करण्यात आलेली आहे. तसेच चारही जिल्ह्यांमधील अतिदुर्गम/अतिसंवेदनशील तालुके घोषित करण्यात आले आहेत. गडचिरोली, गोंदिया, चंद्रपूर व भंडारा या जिल्ह्यांतील विशेषतः नक्षलग्रस्त भागातील स्थानिक पातळीवरील समस्यांचे तातडीने निराकरण करण्यासाठी संबंधित जिल्ह्याचे जिल्हाधिकारी यांच्या अध्यक्षतेखाली समिती स्थापन करण्यात आलेली आहे. नक्षलग्रस्त तालुक्यातील काही गावात वाहतुकीची साधने नसल्यामुळे प्रशासनाशी संबंध तुटतो. तसेच काही गावात कुपोषणाचे प्रसंग, स्वच्छ व शुध्द पाण्याची सोय नसल्याने, आरोग्य केंद्रापासून दूर असलेल्या, पावसाळ्यात रोजगार न देता येणारी, अंगणवाडी नसलेली इ. गावे अतिदुर्गम तसेच ज्या भागात नक्षल कारवायांमुळे विकासाची कामे करण्यास अडथळे निर्माण होतात, कंत्राटदार / शासकीय अधिकारी जाण्यास तयार नसतात अशा भागांना अतिसंवेदनशील भाग म्हणून निश्चित करण्यात आले आहेत. उपलब्ध माहिती नुसार गडचिरोली, गोंदिया, चंद्रपूर व भंडारा या जिल्ह्यांतील नक्षलग्रस्त तालुक्यांपैकी अतिदुर्गम / अतिसंवेदनशील तसेच इतर नक्षलप्रभावित संवेदनशील तालुके घोषित करण्यात आले आहेत. संदर्भाधीन शासन निर्णय क्र. १ अन्वये अतिदुर्गम व अतिसंवेदनशील प्रकारामध्ये समाविष्ट असलेल्या तालुक्यांबाबत पुनर्विचार करून त्यामध्ये सुधारणा करण्याचे अधिकार संबंधित जिल्हा स्तरीय समितीचे अध्यक्ष व विभागीय आयुक्त यांच्या शिफारशीप्रमाणे नियोजन विभागाकडे राखीव ठेवण्यात आले आहेत. त्याअनुषंगाने प्राप्त प्रस्तावानुसार गडचिरोली जिल्ह्यातील अतिदुर्गम / अतिसंवेदनशील व इतर नक्षलप्रभावित संवेदनशील तालुक्यांच्या यादीमध्ये सुधारणा करण्याची बाब शासनाच्या विचाराधीन होती.

शासन निर्णय:

नियोजन विभाग, शासन निर्णय क्र. नविका-१००९/प्र.क्र.६८/का-१४१५, दि. १७ डिसेंबर, २००९ व समक्रमांकित शासन शुध्दीपत्रक दि. २७ जानेवारी, २०१० अन्वये गडचिरोली जिल्ह्यातील

अतिदुर्गम/अतिसंवेदनशील व इतर नक्षलप्रभावित संवेदनशील तालुक्यांच्या घोषित करण्यात आलेल्या यादीमध्ये पुढीलप्रमाणे बदल करण्यात येत आहेत.

अतिसंवेदनशील / अतिदुर्गम असलेले तालुके	इतर नक्षलप्रभावित / संवेदनशील असलेले तालुके
धानोरा, अहेरी, एटापल्ली, भामरागड, सिरोंचा व कोरची	गडचिरोली, आरमोरी, देसाईगंज, कुरखेडा, मुलचेरा व चामोर्शी

२. सदर योजनेअंतर्गत उपलब्ध करून देण्यात आलेल्या निधीचा विनियोग व कामाच्या निवडीकरीता मार्गदर्शक सूचना तसेच निधी वितरणाबाबतची अनुषंगिक कार्यवाही संदर्भित शासन निर्णयांअन्वये विहीत केल्याप्रमाणे राहिल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६०७१७०३१८५६१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रियांका रं. छापवाले)

अवर सचिव, महाराष्ट्र शासन

प्रत,

१. मा. राज्यपालांचे सचिव
२. मा. मुख्यमंत्र्यांचे सचिव
३. सर्व मंत्री / राज्यमंत्री यांचे खाजगी सचिव
४. मा. मुख्य सचिव यांचे स्वीय सहायक
५. अपर मुख्य सचिव/प्रधान सचिव/सचिव सर्व मंत्रालयीन विभाग
६. सचिव आदिवासी विकास विभाग.
७. पोलिस महासंचालक, महाराष्ट्र राज्य, मुंबई..
८. पोलिस महासंचालक, विशेष अभियान, महाराष्ट्र राज्य, मुंबई.
९. विभागीय आयुक्त, नागपूर.
१०. अपर पोलिस महासंचालक (नविअ), नागपूर.
११. आयुक्त आदिवासी विकास, नाशिक.
१२. पोलिस उपमहानिरीक्षक, गडचिरोली, परिक्षेत्र गडचिरोली.
१३. अपर आयुक्त, आदिवासी विकास, नागपूर.
१४. जिल्हाधिकारी, गडचिरोली/चंद्रपूर/भंडारा/गोंदिया

१५. मुख्य कार्यकारी अधिकारी, जिल्हा परिषद, गडचिरोली/चंद्रपूर/भंडारा/गोंदिया
१६. जिल्हा पोलिस अधिक्षक, गडचिरोली/चंद्रपूर/भंडारा/गोंदिया
१७. विशेष कार्यकारी अधिकारी (नियोजन), विभागीय आयुक्तांचे कार्यालय, नागपूर
१८. उप वनसंरक्षक, गडचिरोली/चंद्रपूर/भंडारा/गोंदिया.
१९. जिल्हा नियोजन अधिकारी, गडचिरोली/चंद्रपूर/भंडारा/गोंदिया
२०. जिल्हा कोषागार अधिकारी, गडचिरोली/चंद्रपूर/भंडारा/गोंदिया
२१. निवड नस्ती, कार्यासन १४१७, नियोजन विभाग.